



## Tema: Fruntieri u pontijiet – Il-migrazzjoni

Biex nesploraw it-tema tal-migrazzjoni, hloqna tliet taqsimiet ta' hidma distinti. Kull taqsima tinvestiga aspett partikolari tat-tema, u toffri perspettivi u sfidi differenti. L-attivitajiet għall-klassi u fi gruppi huma ispirati mill-wirja permanenti f'Dar L-Istorja Ewropea.

- Taqsimta 1** Il-migrazzjoni għalfejn hi suġġett tant jahraq għas-seklu 21?  
**Taqsimta 2** L-esperjenza tal-migrazzjoni – fil-qalba ta' kull storja hemm persuna  
**Taqsimta 3** Ir-rapporti fil-midja dwar il-migranti u l-migrazzjoni

Kull taqsima tikkonsisti f'dan li ġej:

- Noti ta' gwida għall-għalliema
- Attivitajiet
- Riżorsi viżivi u testwali ta' sfond
- Riżorsi online suġġeriti

L-attivitajiet jistgħu jinkludu diskussjonijiet immexxija mill-għalliema, hidma fi gruppi, studju minn student għal rasu u l-użu ta' sorsi storiċi primarji u sekondarji. L-għalliema jistgħu jagħzlu huma l-attivitajiet li jixtiequ jagħmlu fil-klassi u fi gruppi.

### Deskrizzjoni ġenerali tat-tema

Il-bnedmin bħala speċi dejjem iċċaqalqu, dejjem emigraw minn post għal ieħor. Izda għalfejn jagħmlu dan? X'tinvolvi l-migrazzjoni? Jagħmluha minħabba xogħol, divertiment jew għal xi raġuni oħra? Il-vjaġġi tal-migranti huma twal jew qosra? Jiċċaqalqu għax ikunu jridu jew għax jiġu mgieghla jagħmlu dan minħabba ċirkostanzi li ma jkollhomx kontroll fuqhom? X'jiġrilhom meta jaslul fid-destinazzjonijiet ġodda tagħhom? Kif jintlaqgħu minn dawk li diġà jgħixu hemmhekk? Dawn huma biss uħud mill-mistoqsijiet li jeħtieġ li nistaqsu lilna nfusna meta nittrattaw il-kwistjoni tal-migrazzjoni. Il-mistoqsijiet ta' dan it-tip huma importanti għax jistgħu jgħallmuna dwar il-bosta tipi ta' esperjenza ta' migrazzjoni li jista' jkollhom in-nies. Analizi tal-eżempji mill-imġhoddi tista' tgħinna wkoll biex nifhmu l-avvenimenti li qed iseħħu illum. Nistgħu nqabbluhom u nikkuntrastawhom u nivvalutaw jekk għadx hemm rabtiet bejn avvenimenti storiċi u dak li naraw iseħħ madwarna fid-dinja kontemporanja tagħna. Il-migrazzjoni hi proċess antik u l-eku ta' dan il-proċess għadu jidwi sal-lum.

### Definizzjonijiet

#### *Migrazzjoni*

Iċ-ċaqliq ta' persuna jew grupp ta' persuni, li jaqsmu frontiera internazzjonali jew jiċċaqalqu għol-istess Stat. Huwa ċaqliq ta' popolazzjoni, li jinkludi kull tip ta' ċaqliq ta' nies, ikun xi jkun it-tul tiegħu,



il-kompożizzjoni u l-kawżi tiegħu; jinkludi l-migrazzjoni ta' rifuġjati, persuni spostati, migranti ekonomiċi u persuni li jiċċaqalqu għal skopijiet oħra, inkluż għar-rijunifikazzjoni ta' familja.

Sors: *Definizzjoni tal-[Organizzazzjoni Internazzjonali tal-Migrazzjoni](#), 2015*

### *Migrant*

Fil-livell internazzjonali ma teżistix definizzjoni aċċettata b'mod universali ta' "migrant". It-terminu migrant generalment jiftiehem li jkopri l-każijiet kollha fejn il-persuna konċernata tkun iddeċidiet liberament li temigra għal raġunijiet ta' "konvenjenza personali" u mingħajr l-intervent ta' fattur estern li jghegħilha tagħmel dan; għalhekk jiġi applikat għall-persuni, u għal qraba, li jiċċaqalqu lejn pajjiż jew reġjun ieħor biex itejbu l-kundizzjonijiet materjali jew soċjali tagħhom u l-prospettivi għalihom jew għal familthom. In-Nazzjonijiet Uniti tiddefinixxi migrant bħala individwu li jkun residenti f'pajjiż barrani għal aktar minn sena indipendentement mill-kawżi, volontarji jew involontarji, u l-mezzi, regolari jew irregolari, użati għall-migrazzjoni. Skont din id-definizzjoni, dawk li jivvjaġġaw għal perjodi iqsar fuq turizmu jew negozju ma jitqisux bħala migranti. Madankollu, l-użu komuni jinkludi ċerti tipi ta' migranti fuq żmien iqsar, bħall-ħaddiema staġunali tas-settur agrikolu li jivvjaġġaw għal perjodi qosra biex jaħdmu fiż-żriġħ jew il-ħsad ta' prodotti agrikoli.

Sors: *Definizzjoni tal-[Organizzazzjoni Internazzjonali tal-Migrazzjoni](#), 2015*

### *Rifuġjat*

Persuna li, "minħabba biża' ggustifikata ta' persekuzzjoni għal raġunijiet ta' razza, reliġjon, nazzjonalità, sħubija fi grupp soċjali partikolari jew opinjonijiet politiċi, tinsab barra mill-pajjiż ta' ċittadinanza tagħha u ma tistax, jew, minħabba din il-biża', ma tridx, tgawdi mill-protezzjoni ta' dak il-pajjiż" (Artikolu 1(A)(2) tal-Konvenzjoni dwar l-Istatus tar-Refuġjati, 1951, kif modifikata mill-Protokoll tal-1967). Apparti d-definizzjoni ta' rifuġjat fl-Artikolu 1(2) tal-Konvenzjoni tar-Rifuġjati tal-1951, il-Konvenzjoni tal-Organizzazzjoni tal-Unità Afrikana tal-1969 tiddefinixxi rifuġjat bħala kwalunkwe persuna mgieġhla titlaq minn pajjiżha "minħabba aggressjoni esterna, okkupazzjoni, ħakma barranija jew avveniment li jiddisturbaw b'mod serju l-ordni pubbliku f'parti mill-pajjiż ta' oriġini jew ta' ċittadinanza tagħha jew fil-pajjiż kollu kemm hu." Bl-istess mod, fid-Dikjarazzjoni ta' Cartagena tal-1984 hemm li r-rifuġjati jinkludu wkoll persuni li jaħarbu minn pajjiżhom "għax ħajjithom, is-sigurtà jew il-libertà tagħhom ġew mhedda minħabba vjolenza ġeneralizzata, aggressjoni barranija, kunflitti interni, ksur massiv tad-drittijiet tal-bniedem jew ċirkostanzi oħra li ddisturbaw b'mod serju l-ordni pubbliku."

Sors: *Definizzjoni tal-[Organizzazzjoni Internazzjonali tal-Migrazzjoni](#), 2015*

### *Fatturi ta' Spinta*

Ir-raġunijiet għalfejn in-nies jaf ikunu jixtiequ jhallu l-post fejn ikunu qed jgħixu.

### *Fatturi Attraenti*

Ir-raġunijiet li jattiraw lin-nies lejn post gdid.